

પંડિત દીનદયાળ ઉપાધ્યાય આવાસ યોજના,
ડો.આંબેડકર આવાસ યોજના, અને ડો.આંબેડકર
સફાઈ કામદાર આવાસ યોજના હેઠળ મકાન
સહાય ચૂકવવા બાબત

ગુજરાત સરકાર
સામાજિક ન્યાય અને અધિકારીતા વિભાગ
ઠરાવ ક્રમાંક-હસલ/૧૨૨૦૧૩/૮૭૩૦૭૫/હ
સચિવાલય, ગાંધીનગર
તારીખ:૧૪/૮/૨૦૧૪

વંચાણે લીધા:-

૧. સામાજિક ન્યાય અને અધિકારીતા વિભાગનો તા. ૨૮/૧/૨૦૦૪ નો ઠરાવ ક્ર:-સશપ-૧૪૯૭/ન.બા.૧-અ
૨. સામાજિક ન્યાય અને અધિકારીતા વિભાગનો તા. ૮/૭/૨૦૦૫ નો ઠરાવ ક્ર:અબડ-૧૦૨૦૧૩-૧૩૦૩-હ
૩. સામાજિક ન્યાય અને અધિકારીતા વિભાગનો તા. ૨૧/૭/૨૦૦૫ નો ઠરાવ ક્ર:એસસી ૬બલ્ચુ-૧૦૨૦૦૩-૨૨૦૧-ગ
૪. સામાજિક ન્યાય અને અધિકારીતા વિભાગનો તા. ૧/૨/૨૦૧૩ નો ઠરાવ ક્ર:-અબડ ૧૦૨૦૧૨-૮૫૫૮૮૯-હ
૫. સામાજિક ન્યાય અને અધિકારીતા વિભાગનો તા. ૨૧/૧૨/૨૦૧૩ નો ઠરાવ ક્ર:અજક-૧૦૨૦૧૩-૩૯૦૫૬૧-હ
૬. પંચાયત ગ્રામ ગૃહ નિર્માણ અને ગ્રામ વિકાસ વિભાગનો તા. ૧૧/૮/૨૦૧૦ નો ઠ:ક્ર: ૧૦૨૦૦૯/૮૧૯/લ
૭. પંચાયત ગ્રામ ગૃહ નિર્માણ અને ગ્રામ વિકાસ વિભાગનો તા. ૩૧/૧/૨૦૧૧ નો ઠ:ક્ર: ૫૨૫/૧૦૨૦૧૦/૧૭૬/લ
૮. પંચાયત ગ્રામ ગૃહ નિર્માણ અને ગ્રામ વિકાસ વિભાગનો તા. ૮/૮/૨૦૧૩ નો પરિપત્ર ક્ર: આઈએવાય-૧૦૨૦૧૩-એસએફએસ-૨૦- ખ.૨

ઠરાવ:-

આમુખ (૧)(૨) અને (૩) માં જણાવેલ આ વિભાગના તા. ૨૮/૧/૨૦૦૪, તા. ૮/૬/૨૦૦૫ અને તા. ૨૧/૬/૨૦૦૫ ના ઠરાવોથી અનુક્રમે પંડિત દિનદયાલ ઉપાધ્યાય આવાસ યોજના, ડો. આંબેડકર આવાસ યોજના, અને ડો. આંબેડકર સફાઈ કામદાર આવાસ યોજના હેઠળ મકાન સહાય યોજના અન્વયે આ ઠરાવોમાં જણાવેલ ધારા ધોરણ મુજબ મકાન સહાયની યોજના અમલમાં છે. આ યોજનાઓ અન્વયે હાલમાં મકાન સહાયની રકમ રૂ. ૪૫,૦૦૦/ (અંકે રૂપિયા પિસ્તાલીસ હજાર) ચૂકવવામાં આવે છે. આ યોજનાઓમાં સહાયનું ધોરણ ઇન્દીરા આવાસ યોજનાના ધોરણે લાભાર્થીદીઠ રૂ. ૭૦,૦૦૦/- (અંકે રૂપિયા સિત્તેર હજાર) કરવાની બાબત સરકારીશ્રીની વિચારણા હેઠળ હતી.

પુખ્ત વિચારણાને અંતે પંડિત દિનદયાલ ઉપાધ્યાય આવાસ યોજના, ડો. આંબેડકર આવાસ યોજના, અને ડો. આંબેડકર સફાઈ કામદાર આવાસ યોજનામાં હાલનું સહાય ધોરણ રૂ. ૪૫,૦૦૦/ (અંકે રૂપિયા પિસ્તાલીસ હજાર પુરા) થી વધારીને રૂ. ૭૦,૦૦૦/ (અંકે રૂપિયા સિત્તેર હજાર પુરા) કરવાનું નીચેની શરતોને આધિન ઠરાવવામાં આવે છે.

શરતો:-

- (૧) ૦ થી ૨૦ ગુણાંક ધરાવતા બી.પી.એલ.યાદીમાં સમાવિષ્ટ લાભાર્થીઓને કેન્દ્ર પુરસ્કૃત ઇન્દીરા આવાસ યોજના હેઠળ આવરી લેવાના રહેશે.
- (૨) ઉપરોક્ત શરત નં (૧) મુજબ લાભ આપી શકાય તેમ ન હોય અને આ યોજનાઓની અન્ય શરતો પરિપૂર્ણ કરતા હોય તેવા કિસ્સામાં સહાય ચૂકવવાની રહેશે.
- (૩) શહેરી વિકાસ અને શહેરી ગૃહ નિર્માણ વિભાગ દ્વારા શહેરી વિસ્તારના આવાસો માટેની

યોજનાઓ અમલમાં મુકેલ છે જે ધ્યાને લેતાં શહેરી વિસ્તારમાં ડો.આંબેડકર આવાસ યોજના અને પંડિત દિનદયાલ આવાસ યોજનાઓનો અમલ શહેરી વિકાસ વિભાગની યોજનાના કન્વર્ઝનમાં હાલના ધોરણો અનુસાર કરવાનો રહેશે. એટલે કે, આ સહાયનો સુધારો આ બે યોજના પૂરતો શહેરી વિસ્તારમાં લાગુ પાડવાનો રહેશે નહીં.

(૪) સહાયનું હપ્તાવાર ચુકવણુ પંચાયત ગ્રામ ગૃહ નિર્માણ અને ગ્રામ વિકાસ વિભાગના તા. ૮/૮/૨૦૧૩ ના પરિપત્રમાં જણાવેલ હપ્તા મુજબ કરવાનું રહેશે.

(૫) આ યોજનાઓ અન્વયેની હાલની અન્ય શરતો યથાવત રહેશે.

(૬) આ અંગેનો ખર્ચ અંદાજપત્રમાં જે તે સદર હેઠળ પાડવાનો રહેશે. અને તે સદર હેઠળ દરવર્ષે કરવામાં આવતી જોગવાઈઓમાંથી મેળવવાનો રહેશે

(૭) આ ઠરાવનો અમલ ચાલુ નાણાકીય વર્ષ ૨૦૧૪-૧૫ થી કરવાનો રહેશે.

૨. આ ઠરાવ આ વિભાગની સરખા ક્રમાંકની ફાઇલ ઉપર નાણાં વિભાગની તા.

૧૯/૭/૨૦૧૪ ના રોજ મળેલ સમિતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(બી.એલ.બારીયા)

નાયબ સચિવ

સામાજિક ન્યાય અને અધિકારીતા વિભાગ

પ્રતિ,

- નામદાર રાજ્યપાલશ્રીના સચિવશ્રી, રાજભવન, ગાંધીનગર. (પત્ર દ્વારા)
- માન. મુખ્યમંત્રીશ્રીના સચિવશ્રી, સચિવાલય, ગાંધીનગર.
- માન. મંત્રીશ્રી, સામાજિક ન્યાય અને અધિકારીતા વિભાગના અંગત સચિવશ્રી, સચિવાલય, ગાંધીનગર
- માન. રાજ્યકક્ષાના મંત્રીશ્રી (સા.શૈ.પ.વ.) ના અંગત સચિવશ્રી, સચિવાલય, ગાંધીનગર

- માન.વિરોધ પક્ષના નેતાશ્રીના અંગત સચિવશ્રી, ગુજરાત વિધાનસભા, સચિવાલય, ગાંધીનગર
- અધિક મુખ્ય સચિવશ્રી, નાણાં વિભાગ, સચિવાલય, ગાંધીનગર
- અગ્રસચિવશ્રી આદિજાતિ વિકાસ વિભાગ, સચિવાલય, ગાંધીનગર
- અગ્રસચિવશ્રી, શહેરી વિકાસ અને શહેરી ગૃહ નિર્માણ વિભાગ, સચિવાલય, ગાંધીનગર
- અગ્રસચિવશ્રી, પંચાયત ગ્રામ ગૃહ નિર્માણ અને ગ્રામ વિકાસ વિભાગ, સચિવાલય, ગાંધીનગર
- એકાઉન્ટન્ટ, જનરલશ્રી, અમદાવાદ/રાજકોટ
- પગાર અને હિસાબી અધિકારીશ્રી, અમદાવાદ/રાજકોટ
- નાણાં સલાહકારશ્રી, સામાજિક ન્યાય અને અધિકારીતા વિભાગ, સચિવાલય, ગાંધીનગર
- સર્વે ઉપસચિવશ્રી/નાયબ સચિવશ્રી, સામાજિક ન્યાય અને અધિકારીતા વિભાગ, સચિવાલય, ગાંધીનગર
- સેક્શન અધિકારીશ્રી, -ગ- શાખા, /અ.૧ શાખા, સામાજિક ન્યાય અને અધિકારીતા વિભાગ, સચિવાલય, ગાંધીનગર
- બજેટ શાખા, સામાજિક ન્યાય અને અધિકારીતા વિભાગ, સચિવાલય, ગાંધીનગર
- નિયામકશ્રી, અનુસુચિત જાતિ કલ્યાણ, ગાંધીનગર.
- નિયામકશ્રી, વિકસતી જાતિ કલ્યાણ, ગાંધીનગર
- વહીવટી સંચાલકશ્રી, ગુજરાત સફાઈ કમદાર વિકાસ નિગમ, ગાંધીનગર
- કમિશ્નરશ્રી, (આદિજાતિ) બિરસામુંડા ભવન, ગાંધીનગર.
- વિભાગની સર્વે શાખાઓ
- સર્વે જિલ્લા કલેક્ટરશ્રીઓ,
- સર્વે જિલ્લા પછાતવર્ગ કલ્યાણ અધિકારીશ્રીઓ
- સર્વે સમાજ કલ્યાણ અધિકારીશ્રીઓ(પંચાયત)
- સિલેક્ટ ફાઇલ